





8... का सफर 
आज हम अहमदाबाद से लगभग ]8 किलोमीटर दूर अडालज की बावड़ी 
को देखने जा रहे थे। हम सभी आती-जाती गाडियों को गिन रहे थे। कोई 
साइकिलें गिन रहा था तो कोई बसें। कोई कारों की गिनती कर रहा था तो 
कोई मोटरसाइकिलों को। अब्राहम साइकिलें गिनने में बोर हो रहा था क्योंकि इस हाइवे 
पर साइकिल तो इक्का-दुक्का ही नजर आ रही थीं। 


क्री 55555 च! हम चौंक गए। हमारी बस ने लाल बत्ती पर ब्रेक लगाई। यह एक 
बड़ा-सा चौराहा था। में चारों तरफ़ गाड़ियों को लंबी कतारें देख रहा था। पों-पों-पों 
का शोरगुल। कितना धुँआ! शायद उसी धुँए से परेशान होकर रिक्शे में बैठा एक बच्चा 
जोर-जोर से खाँस रहा था। मुझे अजीब-सी बू आ रही थी, जैसी गाँव में बाबा के 
ट्रैक्टर से भी आती है। 





शिक्षक संकेत - अपने इलाके के आस-पास के 'हाइवे' (राजमार्ग) के उदाहरण देकर इस बारे में बच्चों की समझ 
बनाई जा सकती है। वाहनों से होने वाले शोर और धुएँ के प्रभावों पर चर्चा बच्चों के अनुभव सुनकर करें। 
कक्षा में सड़क पर चलने के नियमों पर चर्चा करवाएँ 

/⁄ पृष्ठ 0 पर चित्र देखकर लिखो 
A * ‹ कोन-कोन-सी गाड़ियाँ दिख रही हैं? 
° इनमें से कुछ वाहनों को पेट्रोल, डीजल की जरूरत होती है, क्यों? 
° चित्र में दिए गए जिस-जिस वाहन में से धुआँ नहीं निकलता, 
उस पर लाल निशान लगाओ। 


° कौन-कौन से वाहन बिना पेट्रोल, डीजल से चलने वाले हें? 
° वाहनों के तेज हॉर्न से हमें क्या-क्या परेशानी होती है? 





° क्या तुम साइकिल चलाते हो? यदि हाँ, तो उससे कहाँ-कहाँ जाते हो? 
* तुम स्कूल किस तरह आते हो? 
तुम्हारे परिवार के लोग घर से बाहर काम पर कैसे-कैसे जाते हैं? 


क्या गाड़ियों से निकलने वाले धुएँ से हमें कुछ परेशानी हो सकती है? 
किस तरह को? 


क्या गाड़ियों के तेज़ हॉर्न से हमें कुछ परेशानी हो सकती है? किस 
तरह की? 


कै 


कै 


कै 





पेटोल पंप पर 

कुछ दूर जाने के बाद ड्राइवर ने तेल 
कप भरवाने के लिए बस एक पेट्रोल पंप पर 
रोक दी। गाडियों की कतार देखकर हमें 
४ ४ ® लगा कि हमारा नंबर काफ़ी देर से आएगा। 
A ` सब बस से नीचे उतरकर पेट्रोल पंप पर 
६१>. ही घूमने लगे। वहाँ पर कई बोर्ड और 
बड़े-बड़े पोस्टर भी लगे थे। 





शिक्षक संकेत - पाठ में आम बोलचाल की भाषा में *तेल' शब्द का प्रयोग पेट्रोल, डीजल और खनिज तेल के लिए 
किया गया हे। बच्चों से इस पर चर्चा करें कि जमीन के नीचे से निकलने वाले खनिज क्या-क्या हो सकते हैं। 


खत्म हो जाउ तो...? ॥॥ ष 

₹ 64.9] प्रति लीटर 
₹ 54.70 प्रति लीटर 





पोस्टर पर लिखे नारे हम समझ नहीं पाए कि तेल का भंडार सीमित क्‍यों है? 
हमने सोचा, चलो पेट्रोल डालने वाले भइया से पूछते हैं। 


अब्राहम - भइया, यह तेल कहाँ से मिलता है? 
पेट्रोल डालने वाले भइया- जमीन के बहुत-बहुत नीचे से। 
मंजु - ज़मीन के नीचे! वहाँ कैसे बनता है? 


भइया - यह जमीन के नीचे बहुत धीरे-धीरे अपने-आप ही बनता रहता है। 
कोई मशीन या आदमी नहीं बनाते इसे। 


अब्राहम - तब तो हम खरीदने को बजाए खुद निकाल लें, बोरिंग या पंप लगाकर, 
पानी की तरह। 


भइया - यह हर जगह नहीं होता। देश में कुछ ही जगह तेल निकलता है। 
निकालने, साफ़ करने के लिए बड़ी-बड़ी मशीनों का इस्तेमाल होता है। 


Eames 
op !!2 अत बाज 

(न पता करो 
° भारत में तेल के भंडार किस-किस राज्य में हें? 


° जमीन के बहुत अंदर से तेल के अलावा और क्या-क्या मिलता है? 
° सड़क पर चलने के नियम पता करो और उन पर कक्षा में चर्चा करो। 
° पेट्रोल, डीजल का इस्तेमाल हमें सोच-समझकर करना चाहिए। सोचो क्यों? 


आगे की बातचीत 
दिव्या - पेट्रोल खत्म होने वाला है क्या? पोस्टर पर लिखा था कि भंडार सीमित हैं। 


भइया - हम जितनी तेजी से तेल निकाल रहे हैं उतनी तेजी से वह बन नहीं रहा है। 
वैसे भी इसके बनने में लाखों-लाखों साल लग जाते हैं। 


अब्राहम - अगर तेल खत्म हो गया तो गाड़ियाँ चलेंगी कैसे? 

मंजु - सी.एन.जी. से। मैंने टी.वी. पर देखा था। इससे धुँआ भी कम होता है। 

भइया - (हेसते हुए) अरे! वह भी तो जमीन से ही मिलती है और सीमित ही है। 
दिव्या- बिजली से भी तो गाड़ियाँ चलती हैं। मैंने बैटरी से चलने वाली साइकिल देखी है। 
अब्राहम - कुछ-न-कुछ तो करना ही होगा। वरना हम बड़े होकर गाड़ियाँ कैसे चलाएँगे। 
दिव्या - अगर गाड़ियाँ कम चलेंगी तो मेरी दादी खुश हो जाएँगी। वे कहती हैं, “तोबा, 
चींटियों की तरह आज गाड़ियों की कतारें ही कतारें हैं। आगे चलकर तुम्हारा क्या 
होगा!” 

मंजु - हाँ! देखो न, ज्यादातर गाडियों में एक-दो ही लोग बैठे हैं। सब बस में क्यों नहीं जाते? 
अब्राहम - हाँ पेट्रोल तो बचेगा। एक बस में तो कितने ही लोग जा सकते हैं। 

मंजु - में बड़ी होकर कोशिश करूंगी कि हम सूरज की किरणों से गाड़ियाँ चला सकें। 
फिर खत्म होने का कोई चक्कर ही नहीं! जितना मजी इस्तेमाल करो। 


शिक्षक संकेत - सूरज की किरणों का इस्तेमाल और किस-किस काम में होता है इस पर बच्चे चर्चा करें। 


ऊर्जा की अवधारणा इस उम्र के लिए अमूर्त है पर बच्चे इसे ताकत, शक्ति, आदि कहकर इसके बारे में सोचना 
शुरू करें। सीमित भंडार किसका और क्यों है, इस पर सोचें। कक्षा में चर्चा करवाएँ। 








खत्म हो जाए तो...? 

ज़मीन से खजाना 


यह पता लगाना आसान नहीं है कि जमीन के अंदर गइराई में तेल कहाँ मौजूद है। 
वैज्ञानिक खास तरीकों और मशीनों से यह समझते हें और अंदाजा लगाते हें। फिर गहराई 
तक पाइप और मशीनें डालकर तेल ऊपर खींचा जाता हे। 


निकाला गया तेल गहरे रंग का गाढ़ा बदबूदार होता है। इसमें घुली, मिली और छुपी होती 


हैं बहुत सारी चीजें। इन चीजों को अलग-अलग और साफ़ करने के लिए तेल को रिफ़ाइनरी 
में भेजा जाता है। क्या तुमने कभी रिफ़ाइनरी के बारे में सुना है? इसी तेल से हमें मिलता है 
केरोसिन, डीजल, पेट्रोल, इंजन ऑयल और हवाई जहाज के लिए ईधन। जानते हो 
एल.पी.जी. (खाना पकाने की गैस), मोम, कोलतार और ग्रीस भी इसी से मिलते हैं। 


प्लास्टिक और पेंट को बनाने के लिए भी तेल का इस्तेमाल होता है। 


में तेल की बचत के बारे में सोचने लगा। मुझे ध्यान आया कि बाबा तो ट्रैक्टर 
का इंजन चलता छोड़कर दूसरे काम करने में लग जाते हैं। कभी-कभी खेत में पंप 
भी चलता ही रह जाता है। कितना तेल खर्च हो जाता होगा। घर जाकर बाबा से जरूर 
बात करूँगा! 











° गाड़ी चलाने के लिए किस-किस चीज का इस्तेमाल हो सकता है? 


° अगर इसी तरह सड़कों पर वाहनों की संख्या बढती रही, तो क्या-क्या समस्याएं. 
हो सकती हैं? जेसे- सड़क पर ट्रैफिक बढ़ जाएगा। बड़ों से बात करके अपने 
विचार लिखो। 

° मंजु ने कहा, “सब बस में क्यों नहीं जाते?” सभी लोग बस में सफ़र क्यों नहीं 
करते? 

* बत्ती पर रुकी गाड़ी के इंजन बंद कर देने के क्या-क्या फ़ायदे हैं? 

° सड़कों पर वाहनों को बढ़ती संख्या से आई परेशानियों को कम करने के लिए 
कुछ तरीके सुझाओ। 


शिक्षक संकेत - सड़कों पर वाहनों की बढ़ती संख्या को कम करने के लिए विकल्पों की तथा इससे जुड़ी 





खबर पर चर्चा करें। 





आस-पास 


2020-2 


८ पता करो और लिखो 


ये एक बार में कितना पेट्रोल/ 
डीज़ल भर पाए? 


ये एक लीटर पेट्रोल/डीज़ल 
से कितनी दूर जाए? 








हर शहर में पेट्रोल की कीमत अलग होती है। इस तालिका में दिल्ली में पेट्रोल 
और डीजल की कीमत दी गई हें। इसे देखकर नीचे दिए गए प्रश्नों के उत्तर दो। 





< 29.9] रि 43.52 67.86 
डीजल र्‌ ]8.9] ₹ 30.48 र्‌ 58.97 
° सन्‌ 2007 को तुलना में 204 में पेट्रोल को कीमत रूपये 
बढ़ी और डीजल की कीमत रुपये बढी। 





° सन्‌ 2007 में डीजल और पेट्रोल की कीमत में क्या अंतर था? 


पता करो 
+ तुम्हारे इलाके में आजकल पेट्रोल और डीजल की कीमत क्या है? 
° पेट्रोल और डीजल को कीमत क्यों बढ़ रही है? 


° तुम्हारे घर में एक महीने में कितना पेट्रोल और डीजल खर्च होता है? 
किस-किस काम में? 


खत्म हो जाउ तो...? ॥॥5 च 

* एक पोस्टर नीचे दिया हुआ है। 








मिट्टी के तेल और 
गैस के रूप में 





९ 4 2/ पोस्टर को देखकर लिखो 


° तेल का इस्तेमाल कहाँ-कहाँ होता हे? 





° डीजल कहाँ-कहाँ इस्तेमाल किया जाता हे? पता करो 


_ शिक्षक संकेत - कक्षा में पोस्टर पर खुलकर चर्चा की जानी अच्छी रहेगी। इस बातचीत से बच्चों में यह 
समझ पैदा होगी कि पेट्रोल, डीजल, केरोसिन, एल.पी.जी. आदि सभी जमीन के अंदर से निकलने वाले 
खनिज के रूप हैं। इन सभी का हमारे जीवन में अलग-अलग जगह उपयोग होता है। इस बारे में उनके 

अनुभव सुनने से पोस्टर पर उनको समझ अच्छी बनेगी। 


कद 46 आश-पाश 

दिव्या ने बस में ही एक कविता लिखकर सबको सुनाई। पढ़ो और चर्चा करो। 
बताओ, बताओ कौन हुँ मैं? 


काला-काला गाढ़ा तरल, जब लोगों को नहीं मिलूँगा 
जीवन जीना करे सरल। कैसे तब सब काम चलेंगे? 
सोचो, सोचो कोन हूँ में? मेरे लिए क्या युद्ध लड़ेंगे? 
जल्दी बोलो कौन हूँ मैं? फिर भी जाया मुझे करेंगे? 
धीरे खर्चो, मुझे बचाओ, सोचो, सोचो कौन हूँ में? 
सीमित है मेरा भंडार। जल्दी बोलो कौन हूँ में? 





लाखों साल में बन पाता हूँ. 
नहीं अब मेरी भरमार 


४७. सोचो और चर्चा करो 


° तुम्हारे गाँव या शहर में एक हफ्ता पेट्रोल या डीजल नहीं मिले तो 
क्या होगा? 


° तेल बचाने के तरीके सुझाओ। 


घर में चूल्हा कैसे जले 

दुर्गा हरियाणा के एक गाँव में रहती है। दिन के कई घरे 
उसके चूल्हे के लिए लकडियाँ इकट्टी करने में चले जाते इ 
हैं। उसकी बेटी को भी उसकी मदद करनी पड़ती है। दुर्गा 

को कई महीनों से खाँसी है। सीली हुई लकड़ियाँ जलाने में 
धुँआ भी बहुत होता है। लेकिन दुर्गा के पास कोई और चारा 
भी तो नहीं। जब खाना जुटाने के पेसे ही नहीं तो उसे पकाने 
के लिए पेसे कहाँ से लाएँ? 









4-5 चर्चा करो 


` + क्‍या तुमने कभी सूखी लकडियाँ इकट्ठी की हैं या उपले बनाए हैं? 
उपले कैसे बनाते हैं? 


* क्या तुम किसी को जानते हो जो चूल्हे जलाने के लिए गिरी हुई सूखी 
टहनी या पत्ते इकट्रे करते हैं? 

* तुम्हारे घर में ओर आस-पास खाना बनाने की ज़िम्मेदारी किसकी हे? 


* अगर वे लकडी या उपलों पर खाना पकाते हैं तो धुँण से किस तरह की परेशानी 
होती होगी? 


° क्या दुर्गा लकड़ी की जगह किसी और चीज़ का इस्तेमाल कर सकती 
है? क्यों नहीं? 


आज हमारे देश के लगभग 2/3 (दो-तिहाई) लोग उपले, लकड़ी, सूखी टहनियाँ आदि का 
इस्तेमाल करते हैं। केवल खाना पकाने के लिए ही नहीं, आग सेंकने, पानी गरम करने और रोशनी 
के लिए भी। घर के अलग-अलग कामों के लिए कई और चीजों का भी इस्तेमाल होता है 
जैसे-केरोसिन (मिट्टी का तेल), एल.पी.जी. (खाना ० छ._ 
पकाने को गैस), कोयला, बिजली, आदि। RR + जा 

काँचा ने एक किताब में यह बार चार्ट देखा। 
इस बार चार्ट में दिखाया है कि अगर 00 घरों को 
देखें तो उनमें से कितनों में किस ईंधन का 
इस्तेमाल होता है। चार्ट यह भी दिखाता है कि 
बीस सालों में किस चीज़ का इस्तेमाल बढा और 
किसका घटा। 





में सौजन्य से ;ऊर्जा भारती 
बीस साल में बदलाव से :ऊर्जा भारती की रिपोर्ट 

एल.पी.जी. और केरोसिन 


० कोयला 
- बिजली 


700 में से कितने घरों में होता है इस्तेमाल 





00 में से कितने घरों में होता है इस्तेमाल 





सन्‌ 976 सन्‌ ।996 


- देश में सन्‌ ।976 में 700 में से कितने घरों में उपले और लकड़ी का इस्तेमाल होता था? 
- ]976 में सबसे कम किसका इस्तेमाल हो रहा था? 

- ]976 में एल.पी.जी. और केरोसिन का इस्तेमाल घरों में था जो ।996 में बढ़कर 
हो गया। यानी बीस सालों में इनका इस्तेमाल प्रतिशत बढ़ा। 
- 996 में ।00 में से कितने घरों में बिजली का इस्तेमाल हो रहा था? 


-- 996 में किसका इस्तेमाल सबसे कम था? ।976 में यह कितने प्रतिशत घरों में 
इस्तेमाल हो रहा था? 


अपने घर में बड़ों से पता करो 


# » जब वे बच्चे थे तब उनके परिवार में खाना पकाने के लिए किन चीजों का 
इस्तेमाल होता था? 
° पिछले दस सालों में तुम्हारे इलाके में खाना पकाने के लिए किस चीज़ का 
इस्तेमाल बढा है और किस चीज का घरा है? 


° अनुमान से बताओ अगले दस सालों में खाना पकाने के लिए किस चीज 
का इस्तेमाल बढ़ेगा और किस का घटेगा? 
हम क्या समझे छः Po \ 
° किसी कपनी ने तुम्हें लोगों के लिए एक नया वाहन जेसे-बस, मिनी बस न ; पु क्‍ 
का डिज़ाइन बनाने का मौका दिया है। तुम किस तरह की बसें चलाना >> 
चाहोगे? उसके बारे में लिखो और उसका चित्र बनाकर रंग भरो। 
* बस का डिज़ाइन बनाते समय इन लोगों की सुविधा के लिए 
तुमने क्या-क्या सोचा? 
बुजुर्ग 
छोटे बच्चे 
जो लोग देख नहीं पाते 
* तेल के बारे में छपी खबरों को अखबार में से काटो और एक चार्ट पर 
चिपकाकर कोलाज बनाओ। उसे अपनी कक्षा में लगाओ और अपने कुछ 
विचार लिखो। 


* तेल बचाने के लिए पोस्टर बनाकर उस पर नारा भी लिखो। पोस्टर कहाँ 
लगाना चाहोगे? 

